

சாராம்சம்: இனிய குழந்தைகளே, இது உங்களுடைய இறுதிப்பிறவியாகும். ஆகவே, விகாரங்களைத் துறவுங்கள். இந்த இறுதிப்பிறவியில் இராவணனின் சங்கிலிகளிலிருந்து உங்களை விடுவித்துக் கொள்ளுங்கள்.

கேள்வி: எந்த குழந்தைகள் தந்தையின் ஆதரவைப் பெறுகிறார்கள்? எந்த குழந்தைகளினால் தந்தை எப்பொழுதும் பூரிப்படைகிறார்?

பதில்: நேர்;மையான இதயங்களை உடைய குழந்தைகளே தந்தையின் ஆதரவைப் பெறுகிறார்கள். நேர்மையான இதயத்தின் மூலம் பிரபு பூரிப்படைகிறார் எனக் கூறப்படுகிறது. தனது ஒவ்வொரு வழிகாட்டல்களையும் பயிற்சியில் இடுபவர்களையிட்டு தந்தை பூரிப்படைகிறார். நினைவில் நிலைத்திருங்கள், தூய்மையாகி, ஏனையோருக்குப் பாதையைக் காட்டும் சேவையைச் செய்யுங்கள்; சூத்திரர்களின் சகவாசத்திலிருந்து உங்களைக் காத்துக் கொள்ளுங்கள், உங்கள் பௌதீக அங்கங்களினூடாகத் தவறான செயல்களைச் செய்யாதீர்கள் என்பனவே தந்தையின் வழிகாட்டல்கள் ஆகும். இவ்விடயங்கள் அனைத்தையும் கிரகிப்பவர்களையிட்டு தந்தை பூரிப்படைகிறார்.

பாடல்: தனக்கு ஆதரவைக் கொடுத்துள்ளவருக்கு இதயம் நன்றிகளைக் கூறுகிறது.

ஓம்சாந்தி. குழந்தைகள் இங்கு ஞானத்தைச் செவிமடுக்கிறார்கள். எதன் ஞானத்தை? சமயநூல்களின் ஞானத்தையா? இல்லை. மனிதர்கள் அனைவரும் சமயநூல்களின் ஞானத்தைப் பெறுகிறார்கள் என்பதைக் குழந்தைகள் அறிவார்கள். இங்கு, பரமாத்மாவாகிய பரமதந்தையே எங்களுக்கு ஞானத்தைக் கொடுக்கிறார். சமயநூல்களைக் கற்கின்ற அல்லது உரைக்கின்ற சந்நியாசிகளில் எவருமே இதனைக் கூற மாட்டார்கள். அவர்கள் ஞானத்தைக் கூறுவதில்லை. நீங்கள் எந்த ஆன்மீக ஒன்றுகூடல்களுக்குச் சென்றாலும், மனிதர்கள் அமர்ந்திருப்பதையே காண்பீர்கள். அவர்கள் சாஸ்திரிஜி, பண்டிட்ஜி அல்லது மகாத்மாஜி என அழைக்கப்படுவார்கள். பெயர் மனிதருடனேயே தொடர்புபடுத்தப்பட்டுள்ளது. இங்கு, உங்களுக்கு ஞானத்தைக் கொடுப்பவர் மனிதர் அல்ல, ஆனால் பரமாத்மாவாகிய பரமதந்தையே ஒரு மனிதரினூடாக அதைக் கொடுக்கிறார் என்பதைக் குழந்தைகளாகிய நீங்கள் அறிவீர்கள். வேறெந்த ஆன்மீக ஒன்றுகூடல்களிலும் இவ்விடயங்கள் கூறப்படுவதில்லை. இவ்விடயங்கள் சொற்பொழிவுகளை ஆற்றுவார்களின் புத்தியில் கூட இருப்பதில்லை. எங்களுக்கு ஞானத்தைக் கொடுப்பவர், ஒரு மனிதரோ அல்லது தேவரோ இல்லை. இந்நேரத்தில், தேவ தர்மம் இல்லாவிட்டாலும், சூட்சும வதனவாசிகளாகிய பிரம்மா, விஷ்ணு, சங்கரரின் பெயர்கள் நினைவுகூரப்படுகின்றன. இலக்ஷ்மி நாராயணன் போன்றவர்கள் தெய்வீகக் குணங்களை உடைய மனிதர்கள் ஆவார்கள். இந்நேரத்தில், மனிதர்கள் அனைவரும் அசுர குணங்களை உடையவர்கள் ஆவார்கள். மனிதர்கள் எவருமே தங்களை ஆத்மாக்களாகக் கருதுவதில்லை, இன்னாரினூடாக பரமாத்மா தங்களுக்கு ஞானத்தைக் கொடுக்கிறார் என அவர்கள் கருதுவதில்லை. இந்த மகாத்மா அல்லது இந்த சாஸ்திரிஜி (குருக்கள்) தங்களுக்கு ஒரு கதையைக் கூறுகிறார் அல்லது வேதங்களை, சமயநூல்களை அல்லது கீதையைத் தங்களுக்கு உரைக்கிறார் என அவர்கள் நம்புகிறார்கள். தந்தை கூறுகிறார்: நான் உங்களுக்கு அத்தகைய சமயநூல்கள் எதனையும் கூறுவதில்லை. நீங்கள் உங்களை ஆத்மாக்களாகக் கருதிப் பின்னர் “ஓ தூய்மையாக்குபவரே, வாருங்கள்!” எனக் கூறுகிறார்கள். அவரே அனைவரினதும் துன்பத்தை அகற்றிச் சந்தோஷத்தை அருள்பவர் ஆவார். அவரே அனைவருக்கும் அமைதியை அருள்பவரும், அனைவருக்கும் முக்தியையும், ஜீவன்முக்தியையும் அருள்பவரும் ஆவார். அவர் ஒரு மனிதராக இருக்க முடியாது. மக்கள் அதிகாலையில் எழுந்திருந்து, அதிகளவு பக்தியைச் செய்கிறார்கள். சிலர் பக்திப் பாடல்களைப் பாடி, சமயக்கதைகளை உரைக்கிறார்கள். அது பக்தி மார்க்கம் என அழைக்கப்படுகிறது. பக்தி மார்க்கம் என்றால் என்ன என்பதைப் பக்தி மார்க்கத்தில் உள்ளவர்கள் அறியமாட்டார்கள். இங்கு, எங்கும் பக்தி மாத்திரமே உள்ளது. ஞானம் பகலும், பக்தி இரவும் ஆகும். ஞானம் உள்ளபொழுது, பக்தி இருப்பதில்லை, பக்தி உள்ளபொழுது, ஞானம் இருப்பதில்லை. துவாபர, கலியுகங்கள் பக்தி ஆகும், சத்திய, திரேதாயுகங்கள் ஞானத்தின் பலன் ஆகும். ஞானக்கடல் மாத்திரமே பலனைக் கொடுக்கிறார். கடவுள் என்ன பலனைக் கொடுப்பார்? பலன் என்றால் ஆஸ்தியாகும். கடவுள் ஆஸ்தியாக முக்தியைக் கொடுத்து, உங்களைத் திரும்பவும் தன்னுடன் முக்தி தாமத்துக்கு அழைத்துச் செல்வார். இந்நேரத்தில், மிகஅதிகமான மனிதர்கள் இருப்பதால், அனைவரும் வசிப்பதற்குப் போதியளவு நிலம் இருப்பதில்லை. போதுமானளவு உணவு இல்லாததனாலேயே கடவுள் வர வேண்டும். இராவணன் அனைவரையும் தூய்மையற்றவர்கள் ஆக்குகிறான், பின்னர் தூய்மையாக்குபவர் வந்து, அனைவரையும் தூய்மையாக்குகிறார். உங்களைத் தூய்மையாக்குபவர், உங்களைத் தூய்மையற்றவர்கள் ஆக்குபவரில் இருந்து வேறுபட்டவர் ஆவார். தூய் உலகைத் தூய்மையற்றதாக்குபவர் யார் என்பதையும், தூய்மையற்ற உலகைத் தூய்மையாக்குபவர் யார் என்பதையும் நீங்கள் இப்பொழுது அறிவீர்கள். மக்கள் கூறுகிறார்கள்: ஓ தூய்மையாக்குபவரே, வாருங்கள்! அவர்கள் அந்த ஒருவரைக் கூவியழைக்கிறார்கள். அனைவரையும் பரமாரிப்பவர் ஒருவரே ஆவார். சத்தியயுகத்தில் விகாரமுடையவர்கள் இருப்பதில்லை. தூய்மையற்றவர் என்றால் விகாரத்தில் ஈடுபடுபவர் என்று அர்த்தம் ஆகும். சந்நியாசிகள் விகாரத்தில் ஈடுபடாததாலேயே, தூய்மையற்றவர்கள் என அழைக்கப்படுவதில்லை. ஐந்து விகாரங்களையும் துறந்துள்ளவரே, ஒரு தூய்மையான ஆத்மா எனக் கூறப்படுகிறது. காமமே முதல் இலக்க விகாரம் ஆகும். சந்நியாசிகளுக்கும் அதிகளவு கோபம் உள்ளது. அவர்கள் தங்கள் மனைவிகளை நேக்கி விட்டுச் செல்கிறார்கள், ஏனெனில் அவளது சகவாசத்தில் ஓர் ஆண் விகாரமின்றி இருப்பது அசாத்தியமென அவர்கள்

நம்புகிறார்கள். அதுவே திருமணத்தின் நோக்கம் என அவர்கள் நம்புகிறார்கள். சத்தியயுகத்தில் அந்த நியதி இருப்பதில்லை. தந்தை விளங்கப்படுத்துகிறார்: குழந்தைகளே, அங்கு தூய்மையற்றவர்கள் எவருமில்லை. தெய்வீகக் குணங்கள் அனைத்தும் நிறைந்தவர்கள், முழுமையாக விகாரமற்றவர்கள் என்பதே, தேவர்களின் புகழாகும். துவாபர யுகத்திலிருந்து இராவண இராச்சியம் ஆரம்பிக்கிறது. தந்தையே கூறுகிறார்: காமத்தை வெல்லுங்கள்! என்னையும், தூய உலகையும் நினைவுசெய்தால், நீங்கள் இனிமேலும் தூய்மையற்றவர்கள் ஆக மாட்டீர்கள். நான் தூய உலகை ஸ்தாபிப்பதற்கு வந்துள்ளேன், இரண்டாவதாக, நீங்கள் அனைவரும் ஒரு தந்தையின் குழந்தைகளாகிய பிராமணர்கள், ஆதலால் சகோதரர்களும், சகோதரிகளும் ஆவீர்கள். இது உங்கள் புத்தியில் மிகவும் தெளிவாக இருக்கும்வரையில், உங்களால் விகாரங்களிலிருந்து விடுபட்டிருக்க இயலாது. நீங்கள் பிரம்மாவின் குழந்தைகள் ஆகும்வரையில், தூய்மையாகுவது பெருஞ் சிரமமாகும். நீங்கள் உதவியைப் பெற மாட்டீர்கள். சரி, பிரம்மாவை விட்டு விடுங்கள்! நீங்கள் கடவுளின் குழந்தை எனக்; கூறுகிறீர்கள், நீங்கள் பௌதீக ரூபத்தில் இருக்கின்ற காரணத்தினால் நீங்கள் சகோதரர்களும், சகோதரிகளும் ஆவீர்கள். ஆகவே, நீங்கள் விகாரத்தில் ஈடுபடலாகாது. தாங்கள் கடவுளின் குழந்தைகள் என அனைவரும் கூறுகிறார்கள், தந்தை கூறுகிறார்: குழந்தைகளே, நான் வந்துவிட்டேன். வந்து, இப்பொழுது எனக்குரியவர்களாகி விட்டவர்கள், சகோதரர்களும் சகோதரிகளும் ஆவீர்கள். சகோதர, சகோதரிகள் என்னும் படைப்பு பிரம்மாவின்னூடாகவே நடைபெறுவதனால், அவர்களால் விகாரத்தில் ஈடுபட முடியாது. தந்தை கூறுகிறார்: இது உங்கள் இறுதிப்பிறவி ஆகும். ஒரு பிறவிக்கு இவ்விகாரத்தைத் துறவுங்கள். சந்நியாசிகள் இதனைத் துறந்து, காடுகளுக்குச் செல்கிறார்கள். தூய உலகத்துக்குச் செல்வதற்காக நீங்கள் அதனைத் துறக்கிறீர்கள். சந்நியாசிகளுக்குத் தூண்டுதல் இருப்பதில்லை. இல்லறத்தவர்கள் அவர்களுக்கு அதிகளவு மரியாதையைக் கொடுக்கிறார்கள், ஆனால் அவர்கள் ஓர் ஆலயத்தில் பூஜிக்கப்;படத் தகுதிவாய்ந்தவர்களாக ஆகுவதில்லை. தேவர்கள் ஆலயங்களில் பூஜிக்கப்படத் தகுதிவாய்ந்தவர்கள், ஏனெனில் அவர்களின் ஆத்மாக்கள், சரூபங்கள் ஆகிய இரண்டும் தூய்மையானவை ஆகும். நாங்கள் இங்கு தூய்மையான சரூபங்களைப் பெற முடியாது. இது ஒரு தூய்மையற்ற, தமோபிரதான் சரூபம் ஆகும். பஞ்ச தத்துவங்களும் கூடத் தூய்மையற்றவையாக உள்ளன. அங்கு, ஆத்மாக்கள் தூய்மையாக இருக்கிறார்கள், பஞ்ச தத்துவங்களும் தூய்மையாகவும், சதோபிரதானாகவும் உள்ளன. இப்பொழுது, ஆத்மாக்கள் தமோபிரதானாக உள்ளார்கள், தத்துவங்களும் கூட தமோபிரதானாக உள்ளதனாலேயே வெள்ளம், புயல்கள் போன்றன தொடர்ந்தும் நடைபெறுகின்றன. எவருக்கேனும் துன்பத்தை விளைவிப்பது என்றால் தமோகுனி ஆகும். சத்தியயுகத்தில், தத்துவங்கள் எத்துன்பத்தையும் விளைவிப்பதில்லை. இந்நேரத்தில், மனிதர்களின் புத்தி தமோபிரதானாக உள்ளது. அனைவரும் நிச்சயமாக சதோ, இரஜோ, தமோ ஸ்திதிகளினூடாகச் செல்ல வேண்டும். வேறு எவ்வாறு உலகம் பழையதாகி அதை புதியதாகக்கும் ஒருவர் வர முடியும்? தந்தை கூறுகிறார்: குழந்தைகளே, இப்பொழுது தூய்மை ஆகங்கள்! இந்த இறுதிப்பிறவியில், உங்களை இராவணனின் சங்கிலிகளிலிருந்து விடுவித்துக் கொள்ளுங்கள். இராவணனின் கட்டளைகளைப் பின்பற்றுவதனால், நீங்கள் அரைக்கல்பமாகத் தூய்மையற்றிருக்கிறீர்கள். அது மிகவும் தீய பழக்கமாகும். காமமே கொடிய எதிரியாகும். சிலர் அத்தகைய சகவாசத்தினால், மிகவும் இளம் வயதிலேயே விகாரத்தில் ஈடுபடுகிறார்கள். காலம் அத்தகையதாகும்! அனைவரும் நிச்சயமாகத் தூய்மையற்றவர்களாக வேண்டும். துறவற தர்மத்தின் பாகமும் உள்ளது, ஏனெனில், அவர்கள் உலகம் முற்றாக எரிந்து விடுவதிலிருந்து சிறிதளவு பாதுகாத்துள்ளார்கள். இப்பொழுது, குழந்தைகளாகிய நீங்கள் மாத்திரமே நாடகத்தை அறிவீர்கள். கிறிஸ்தவம் ஸ்தாபிக்கப்பட்டும் பல வருடங்கள் ஆகிவிட்டன என அவர்கள் கூறினாலும், அது எப்பொழுது முடிவடையும் என்பதை அவர்கள் அறியார்கள். கலியுகம் மேலும் 40,000 வருடங்களுக்குத் தொடர வேண்டும் என அவர்கள் கூறுகிறார்கள். ஆகவே, கிறிஸ்தவமும், ஏனைய அனைத்துச் சமயங்களும் மேலும் 40,000 வருடங்களுக்குத் தொடர்ந்தும் எண்ணிக்கையில் அதிகரிக்கும். இப்பொழுது, 5000 வருடங்களின் பின்னர், அவர்களுக்குச் சிறிதளவேனும் நிலம் எஞ்சியில்லாத நிலையில், 40,000 வருடங்களில் என்ன நடைபெறும் என்பதை யார் அறிவார்! அவர்கள் சமயநூல்களில் பல கட்டுக்கதைகளை எழுதியுள்ளார்கள். இதனாலேயே எவரும் எதையேனும் புரிந்துகொள்வதோ அல்லது ஒவ்வொரு அடியிலும் ஸ்ரீமத்தைப் பின்பற்றுவதோ இல்லை. ஸ்ரீமத்தைப் பின்பற்றுவது மிகவும் சிரமமானதாகும். நீங்கள் இப்பொழுது முழு உலகமும் பூஜிக்கின்ற இலக்ஷ்மி நாராயணனைப் போன்று ஆடுகிறீர்கள். நீங்கள் மாத்திரமே இதனை அறிவீர்கள், அதுவும் வரிசைக்கிரமமானதே ஆகும். தந்தை கூறுகிறார்: இப்பொழுது என்னையும், உங்கள் வீட்டையும் நினைவு செய்யுங்கள்! நீங்கள் உங்கள் வீட்டை விரைவில் நினைவு செய்கிறீர்கள், இல்லையா? ஒருவர் எட்டு அல்லது பத்து வருடங்களின் பின்னர் தனது பிரயாணத்திலிருந்து வீடு திரும்பும்பொழுது, தான் தனது பிறந்த இடத்துக்கு இப்பொழுது திரும்பிச் செல்கிறார் என மிகவும் சந்தோஷம் அடைகிறார். அந்தப் பிரயாணம் ஒரு குறுகிய காலத்துக்கானதாகும், இதனாலேயே நீங்கள் உங்கள் வீட்டை மறப்பதில்லை. இங்கு, 5000 வருடங்கள் ஆகிவிட்டதனால் நீங்கள் உங்கள் வீட்டை முற்றாக மறந்துவிட்டீர்கள். இப்பொழுது தந்தை உங்களுக்குக் கூறியுள்ளார்: குழந்தைகளே, இது ஒரு பழைய உலகமாகும், அது தூயிவிடப்படவுள்ளது. ஒருவரேனும் எஞ்சியிருக்க மாட்டார்கள். அனைவரும் மரணிக்க வேண்டும், இதனாலேயே நீங்கள் இந்த உக்கிய உலகத்துக்கும், உக்கிய சரூபத்துக்குமான எந்த அன்பையும் கொண்டிருக்கக் கூடாது. 5000 வருடங்களாக நீங்கள் உங்கள் சரூபத்தை மாற்றி வருகிறீர்கள். நீங்கள் உங்கள் சரூபத்தை 84 தடவைகள் மாற்றியுள்ளீர்கள். இப்பொழுது தந்தை கூறுகிறார்: இப்பொழுது உங்கள் 84 பிறவிகளும் பூர்த்தி செய்யப்பட்டுள்ளன, இதனாலேயே நான் வந்துவிட்டேன். உங்கள் பாகங்கள் முடிவடைந்து விட்டதனால், அனைவருடைய பாகமும் முடிவடைந்து விட்டது. இந்த ஞானத்தைக் கிரகியுங்கள். உங்கள் புத்தியில் ஞானம் அனைத்தும் உள்ளது. தந்தையினூடாக, ஞானம்-நிறைந்தவர்கள் ஆகுவதனால், நீங்கள் முழு உலகினதும் அதிபதிகள் ஆகுகிறீர்கள், உலகமும் புதியதாக ஆகுகிறது. பக்தி மார்க்கத்தின் செயற்பாடுகள் அனைத்தும் முடிவடைய வேண்டும். அப்பொழுது “ஓ பிரபுவே!” எனக் கூறுகின்ற ஒருவரேனும் எஞ்சியிருக்க மாட்டார்கள். துன்பத்தில் மாத்திரமே “ஓ இராமா!”, “ஓ பிரபுவே!” என்னும் வார்த்தைகள்

வெளிப்படுகின்றன. சத்தியயுகத்தில் இவ்வார்த்தைகள் வெளிப்பட மாட்டாது, ஏனெனில் அங்கு துன்பத்தின் கேள்வியே கிடையாது. ஆகவே, நீங்கள் நினைவு செய்த அத்தகைய தந்தையின் வழிகாட்டல்களை நீங்கள் ஏன் பின்பற்றக்கூடாது? கடவுளின் வழிகாட்டல்களைப் பின்பற்றுவதனால், நீங்கள் சதா சந்தோஷமானவர்கள் ஆகுகிறீர்கள். இதனைப் புரிந்துகொள்ளும்பொழுதும், ஒருவர் பூர்வீகத்தைப் பின்பற்றாதுவிட்டால், அவர் ஒரு பெரிய முட்டாள்தனம் எனக் கருதப்படுவார். கடவுளின் வழிகாட்டல்களுக்கும், அசுர வழிகாட்டல்களுக்கும் இடையில் பகலுக்கும் இரவுக்குமான வேறுபாடு உள்ளது. இப்பொழுது, எத்திசையில் செல்ல வேண்டும் என்பதை நீங்களே தீர்மானியுங்கள்! மாயையின் பக்கத்தில் துன்பத்தைத் தவிர எதுவுமேயில்லை. கடவுளின் பக்கத்தில், 21 பிறவிகளுக்குச் சந்தோஷமே உள்ளது. இப்பொழுது, நீங்கள் யாருடைய வழிகாட்டலைப் பின்பற்ற வேண்டும்? தந்தை கூறுகிறார்: நீங்கள் விரும்பினால், பூர்வீகத்தைப் பின்பற்றுங்கள். காமத்தை வெல்வதே, முதலாவது விடயமாகும். அதற்கு முன்னர்: என்னை நினைவு செய்யுங்கள். அப்பழைய சரூரங்கள் துறக்கப்பட வேண்டும். நீங்கள் இப்பொழுது வரூ திரும்ப வேண்டும். இந்நேரத்தில், நான் 84 பிறவிகளின் பழைய தோலை விட்டு நீங்குகிறேன் என்பதை நான் அறிவேன். அங்கு, சத்தியயுகத்தில், நீங்கள் உங்கள் பழைய சரூரங்களை விட்டு நீங்கி, மூண்டும் குழந்தைப் பருவத்துக்குச் செல்வீர்கள் என்பதைப் புரிந்துகொள்கிறீர்கள். இப்பழைய உலகத்தின் பெரும் விநாசம் நிகழ வேண்டும். இவ்விடயங்கள் சமயநூல்களில் குறிப்பிடப்படவில்லை. தந்தை இங்கமர்ந்திருந்து உங்களுக்குத் தனிப்பட்ட முறையில் விளங்கப்படுத்துகிறார். நீங்கள் இவ்விடயங்கள் அனைத்திலும் கவனம் செலுத்தினால், அது உங்கள் மாபெரும் பாக்கியமாகும். இது மிகவும் இலகுவானது! அப்படியிருந்தும், நீங்கள் ஏன் உங்கள் இனிய வட்டையும், இனிய இராச்சியத்தையும் மறந்து விடுகிறீர்கள் என்பதை பாபாவினால் புரிந்துகொள்ள முடியவில்லை. நீங்கள் ஏன் அவற்றை நினைவு செய்யக்கூடாது? தய சகவாசத்தின் செல்வாக்கிற்கு;குப்புவதனால், குழந்தைகள் மிகவும் அழுக்கடைந்து விடுகிறார்கள். பாபா கூறுகிறார்: குழந்தைகளே, உங்களுக்குப் பல தய எண்ணங்கள் ஏற்படும், ஆனால் உங்களுடைய பௌதீக அங்கங்களினூடாக அத்தகைய செயல்களைச் செய்யாதீர்கள். பாவத்தைச் செய்து விட்டுப் பின்னர் எழுதாதீர்கள்: பாபா, நான் இப்பாவச் செயலைச் செய்தேன். என்னை மன்னியுங்கள்! நீங்கள் ஒரு பாவச் செயலைச் செய்தீர்கள். ஆகவே நூறு மடங்கு தண்டனை சேகரிக்கப்பட்டிருக்கும். முதலில், பாபாவுக்குக் கூறாததற்கான தண்டனை சேகரிக்கப்படும். இந்நேரத்தில், யார் அஜாமிலைப் போன்று ஒரு பாவியாக ஆகுகிறார் என உங்களால் கூற முடியும். எவராவது ஒருவர் கடவுளின் மடிக்குச் சென்று பின்னர், விகாரத்தில் ஈடுபடுவது, அவர் அஜாமிலைப் போன்று ஒரு மகாபாவி என்பதையும், அவரால் விகாரமின்றி இருக்க முடியாது என்பதையும் காட்டுகிறது. திரைப்படமே அனைத்திலும் அழுக்கான இடமாகும். நீங்கள் எந்த விகாரத்திலிருந்தும் தூர ஓடிச் செல்ல வேண்டும். பிராமணர்கள் விகாரமற்றவர்கள் ஆதலால், பிராமணர்களின் சகவாசத்தை வைத்திருங்கள். நீங்கள் சூத்திரர்களின் சகவாசத்தில் சந்தோஷமற்றவர்கள் ஆகுகிறீர்கள். நீங்கள் சரூரத்தின் ஜ்வனோபாயத்துக்காகச் செயற்பட வேண்டும், ஆனால் நீங்கள் பௌதீக அங்கங்களினூடாக எப்பாவத்தையும் செய்யக்கூடாது. நீங்கள் ஒரு படைப்பைப் படைத்துள்ளீர்கள், ஆகவே உங்களுக்குப் பொறுப்பு உள்ளது. நீங்கள் அவர்களை உண்மையான வருமானத்தைச் சம்பாதிக்குமாறு செய்ய வேண்டும். சிறிய குழந்தைகளுக்கு எதனையாவது கற்பிப்பது சிறந்ததாகும். சிவபாபாவை நினைவு செய்வதனால், நீங்கள் உதவியைப் பெறுவீர்கள். பிரபு ஒரு நேர்மையான இதயத்தினால் பூரிப்படைகிறார். நேர்மையான இதயங்கள் உள்ள குழந்தைகள் மாத்திரமே தந்தையிடமிருந்து ஆதரவைப் பெறுகிறார்கள். இப்பொழுது உலகில் உள்ள எவராலும் வேறு எவருக்கும் ஓர் ஆதாரமாக இருக்க முடியாது. உங்களைச் சந்தோஷத்துக்கு அழைத்துச் செல்வதற்கே ஓர் ஆதாரம் தேவையாகும். வந்து அனைவருக்கும் அமைதியைக் கொடுப்பதற்கு மக்கள் பரமாத்மாவை மாத்திரமே நினைவு செய்கிறார்கள். சத்தியயுகத்தில் அனைவரும் சந்தோஷமாக இருக்கிறார்கள். ஏனைய ஆத்மாக்கள் அனைவரும் அமைதி தாமத்தில் வசிக்கிறார்கள். பாரதம் சுவர்க்கமாக இருந்தது, அனைவரும் ஓர் உலக அதிபதியாக இருந்தார்கள். அங்கு அமைதியின்மையோ அல்லது வன்முறையோ கிடையாது. அப்புதிய உலகைப் படைத்தவர் நிச்சயமாக பாபாவாகவே இருந்திருக்க வேண்டும். அவர்கள் பாபாவிடமிருந்து தங்கள் ஆஸ்தியைப் பெற்றிருப்பார்கள். எவ்வாறு? எவரும் அதனைப் புரிந்துகொள்வதில்லை. அது இராம இராச்சியம் என அழைக்கப்படுகிறது. அது இப்பொழுது அவ்வாறில்லை. அது அவ்வாறு இருந்தது, ஆனால் இப்பொழுது இல்லை. பூஜிக்கப்படத் தகுதிவாய்ந்ததாக இருந்த பாரதம் பூஜிப்பவராக ஆகிவிட்டது, அது நிச்சயமாக மூண்டும் பூஜிக்கப்படத் தகுதிவாய்ந்ததாக ஆக வேண்டும். நீங்கள் இப்பொழுது முயற்சி செய்கிறீர்கள். கடவுள் சிவன் பேசுகிறார்: ஸ்ரீ கிருஷ்ணரின் ஆத்மா இதனைத் தனது இறுதிப்பிறவியில் செவிமடுக்கிறார். அவர் பின்னர் மூண்டும் ஸ்ரீ கிருஷ்ணர் ஆகுவார். அதிகாலையில் எழுந்திருந்து, பாபாவை நினைவு செய்யுங்கள். அந்த நேரம் மிகவும் சிறந்ததாகும், அதிர்வலைகளும் தூய்மையானவை ஆகும். இரவில் ஆத்மா களைப்படையும்பொழுது, அவர் கூறுகிறார்: நான் இப்பொழுது பற்றற்றவர் ஆகுகிறேன். நீங்கள் இங்கு இருக்கும்பொழுது, உங்கள் புத்தி யோகத்தில் இணைக்கப்பட்டிருக்குமாறு செய்ய வேண்டும். அமிர்தவேளையில் விழித்தெழுங்கள், உங்களால் நாள் முழுவதும் பாபாவை நினைவு செய்ய இயலும். இது ஒரு வருமானமாகும். நீங்கள் அதிகளவுக்கு பாபாவை நினைவு செய்தால், அதிகளவுக்கு பாவச்செயலை வென்றவராக ஆகுவதுடன், கிரகத்துக் கொள்ளவும் இயலும். தூய்மையாகி, நினைவில் நிலைத்திருப்பவர்களால், சேவை செய்ய இயலும். நீங்கள் வழிகாட்டல்களைப் பின்பற்றும்பொழுது, பாபா உங்களுடன் பூரிப்படைகிறார். எல்லாவற்றுக்கும் முதலில், அனைவருக்கும் பாதையைக் காட்டுவதற்கான சேவையைச் செய்யுங்கள். நீங்கள் மக்களுக்கு யோகத்துக்கான பாதையைக் காட்டுவதற்கு அவர்களுக்கு ஞானத்தைக் கொடுப்பீர்கள். யோகத்தில் நிலைத்திருப்பதனால், உங்கள் பாவங்கள் அழிக்கப்படும். அத்துடன், சக்கரத்தையும் சுழற்றுவீர்கள். ரூபம் பசந்தும் ஆகுவீர்கள், தொடர்ந்தும் கருத்துக்கள் வெளிப்படும். அச்சா.

இனிமையிலும் இனிமையான, அன்புக்குரிய, எப்பொழுதோ தொலைந்து இப்பொழுது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத்

தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இந்த உக்கிய உலகிலிருந்தும், உக்கிய சரூரத்திலிருந்தும் உங்கள் பற்றை அகற்றி, தந்தையையும் வீட்டையும் நினைவு செய்யுங்கள். சூத்திரர்களின் சகவாசத்திலிருந்து உங்களைப் பாதுகாத்துக் கொள்ளுங்கள்.
2. பாவச்செயலை வென்றவர் ஆகுவதற்கு, அமிர்தவேளையில் எழுந்திருந்து, நினைவில் நிலைத்திருங்கள். உங்கள் சரூரத்திலிருந்து பற்றற்றவர் ஆகுகின்ற பயிற்சியைச் செய்யுங்கள்.

ஆசுவாதம்: ஒவ்வொரு விநாடியையும் ஒவ்வொரு பொக்கிஷத்தையும் தகுதியான வழியில் உபயோகித்து வெற்றியின் சந்தோஷத்தை அனுபவம் செய்வதனால் வெற்றியின் சொரூபம் ஆகுவீர்களாக.
வெற்றியின் சொரூபம் ஆகுவதற்கு விசேடமான வழி உங்கள் ஒவ்வொரு விநாடியையும் சுவாசத்தையும் மற்றும் பொக்கிஷத்தையும் தகுதிவாய்ந்த முறையில் உபயோகிப்பதாகும். நீங்கள் முழுமையான வெற்றியை அனுபவம் செய்ய விரும்பினால் உங்கள் எண்ணங்கள், வார்த்தைகள், செயல்கள் மற்றும் உறவுமுறைகள் தொடர்புகளை தகுதியான வழியில் உபயோகித்து எதனையும் வீணாக்காதிருப்பதாகும். அனைத்தையும் உங்களுக்காகவும் ஏனைய ஆத்மாக்களுக்காகவும் உபயோகிக்கையில் இயல்பாகவே வெற்றியின் சந்தோஷத்தை அனுபவம் செய்வீர்கள். ஏனெனில் எதனையும் தகுதி வாய்ந்த முறையில் பயன்படுத்துவது என்பது தற்காலத்தின் வெற்றியும் எதிர்காலத்தின் சேமிப்புமாகும்.

சுலோகம்: உங்கள் எண்ணத்திலேனும் எந்தவொரு கவர்ச்சியாலும்; கவரப்படாதிருக்கும்போது நீங்கள் முழுமையானவர் ஆகுவதற்கு நெருங்கி; இருப்பதாகக் கூறப்படுவீர்கள்.

---ஓம் சாந்தி---